

मुख्यमंत्री योगी आदित्यनाथ ने आज गोरखपुर प्रवास के दूसरे दिन जनपद देवरिया में तीन सौ पांच करोड़ रुपये लागत की 80 विकास परियोजनाओं का लोकार्पण और शिलान्यास किया। इस अवसर पर श्री योगी ने कहा कि डबल इंजन सरकार में प्रदेश, विकास के नए आयाम स्थापित करते हुए निरंतर आगे बढ़ रहा है। यही सुशासन है, जब गरीब को बिना मांगे राशन, बिना मांगे बिजली, आवास और नौजवान को बिना कुछ कहे रोजगार मिल जाए।

आज जगह-जगह नौकरियां निकल रही हैं। अब तक 9.5 लाख नौजवान सरकारी नौकरी प्राप्त किए हैं। अगले एक वर्ष के अंदर 1 लाख नौजवानों को सरकारी नौकरी की नियुक्ति पत्र वितरित करने जा रहे हैं। 32,000 केवल पुलिस की भर्ती के हैं और 4,000 सब-इंस्पेक्टर के हैं। 45,000 होमगार्ड के जवानों की भर्ती हो रही है, उसकी स्क्रीनिंग की कार्यवाही चल रही है। यूपी टीईटी की परीक्षा में 13 लाख नौजवानों ने पास किया है। उन नौजवानों के लिए नौकरी का खजाना निकलने वाला है।

इसके बाद मुख्यमंत्री ने गोरखपुर में 130 करोड़ लागत की 170 विकास परियोजनाओं का लोकार्पण करने के साथ ही बशारतपुर में कल्याण मंडपम का शुभारंभ किया।

नेपाल में विनाशकारी बाढ़ में मृतकों की संख्या छह सौ छब्बीस हो गई है, जबकि दो हजार से अधिक लोग अब भी लापता हैं। प्रभावित क्षेत्रों में राहत और बचाव अभियान जारी है। इस बीच, भारत ने बाढ़ प्रभावित नेपाल को मानवीय सहायता तेज कर दी है। मानवीय सहायता सामग्री के साथ तीसरा विमान कल शाम काठमांडू पहुंचा। विदेश मंत्रालय ने बताया है कि 320 भारतीय नागरिकों से अभी तक संपर्क नहीं हो पाया है। विदेश मंत्रालय के प्रवक्ता रणधीर जायसवाल ने नई दिल्ली में मीडिया से बातचीत में कहा कि भारतीय मूल के करीब 100 अन्य लोगों से भी संपर्क नहीं हो पाया है। एक रिपोर्ट

श्री जायसवाल ने बताया कि त्रिशूली-1 जलविद्युत परियोजना में कार्यरत 63 भारतीय नागरिकों को प्रभावित क्षेत्र से सुरक्षित निकाल लिया गया है। श्री जायसवाल ने कहा कि चीन की ओर करीब 400 भारतीय नागरिक सुरक्षित हैं और अपने परिवारों के संपर्क में हैं। उन्होंने बताया कि एक नियंत्रण कक्ष भी स्थापित किया गया है। काठमांडू और बिजिंग स्थित भारतीय दूतावासों ने भी 24 घंटे हेल्पलाइन शुरू की हैं। नियंत्रण कक्ष के टेलीफोन नंबर हैं 011-23088718, 011-23088719 और 011-23012113, व्हाट्सएप नंबर है, 9968291988 ई-मेल है, 'पजनजपवदतववउ/उम.हवअ.पद'। काठमांडू स्थित भारतीय दूतावास के आपातकालीन नंबर हैं 977-9851316807, 977-9709107500 और 977-9810326117 बीजिंग स्थित भारतीय दूतावास का नंबर है 86-18514284905, समाचार कक्ष से सौरभ अग्रवाल।

मुख्यमंत्री योगी आदित्यनाथ ने आज बलिया में बाढ़ प्रभावित बांसडीह, बैरिया और बलिया सदर विधान सभा क्षेत्रों का हवाई सर्वेक्षण किया। इस दौरान मुख्यमंत्री ने बाढ़ पीड़ितों का कुशल क्षेम जाना और उन्हें बाढ़ राहत सामग्री वितरित की। इस अवसर पर श्री योगी ने कहा कि प्रधानमंत्री नरेन्द्र मोदी के नेतृत्व में डबल इंजन सरकार हर गरीब, नौजवान, माता-बहन और अन्नदाता किसान के लिए पूरी संवेदनशीलता और ईमानदारी के साथ उनके हितों के लिए काम कर रही है। प्राकृतिक आपदा के इस संकट में हर बाढ़ पीड़ित की सुरक्षा प्रदान करने के संकल्प के साथ कार्य कर रहे हैं।

प्रधानमंत्री नरेन्द्र मोदी कल सुबह 11 बजे आकाशवाणी के 'मन की बात' कार्यक्रम में देश-विदेश के लोगों से अपने विचार साझा करेंगे। यह मासिक रेडियो कार्यक्रम की एक सौ सैंतीसवीं कड़ी होगी।

रक्षामंत्री राजनाथ सिंह ने आज लखनऊ में सीनियर सिटीजन होम का उद्घाटन किया। इस अवसर पर रक्षामंत्री ने कहा कि भारत में पितृ देवो भवः और मातृ देवो भवः की परंपरा रही है। उनकी सेवा से बड़ा कोई पुण्य कार्य नहीं हो सकता है।

प्रदेश के विभिन्न जनपदों में हो रही बारिश और नदियों में बैराज का पानी छोड़े जाने की वजह से कई नदियां उफान पर हैं। चित्रकूट में मंदाकिनी खतरे के निशान से ऊपर बह रही है। प्रशासन की ओर से बाढ़ में फंस लोगों को सुरक्षित स्थान पर पहुंचाया जा रहा है। वाराणसी में भी गंगा के जलस्तर में बढ़ोत्तरी दर्ज की गई है। केंद्रीय जल आयोग के अनुसार गंगा का जलस्तर 4 सेंटीमीटर प्रति घंटे की रफ्तार से बढ़ रहा है। हालात को देखते हुए जिला प्रशासन अलर्ट मोड पर है। उधर, नेपाल की पहाड़ियों में हो रही लगातार वर्षा और भोटेकोसी- त्रिशूली नदी में बढ़ते पानी और मलबा के बीच नेपाल के वाल्मीकि नगर बैराज से लगातार पानी छोड़े जाने के बाद भी कुशीनगर जिले में नारायणी नदी अभी चेतावनी बिंदु के नीचे बह रही है। जिले के खड्डा और तमकुहीराज तहसील क्षेत्रों के दियारा और तटवर्ती गांवों में विशेष चौकसी बरती जा रही है।
